

మల్లెమొగ్గ

తూర్పు పడమరలను కలుపుతోన్నట్టు పొడవైన కాలవ. కాలవ కీవల ఒడ్డు పొడుగునా సిమెంటు రోడ్డు, కాలవలో తెరచాపలెత్తుకొని పరిగెత్తే పడవలకీ, సిమెంటు రోడ్డుమీద పరుగెత్తే కారులు లారీలకీ పోటీ.

కడియం దగ్గర కాలవకడ్డంగా పెద్ద వంతెన. వంతెన దాటితే కడియపులంక బుర్లంకలకు పోయే ఎర్రకంకరరోడ్డు, రోడ్డు కిరుపక్కలా నర్సరీలు - రంగు రంగుల గులాబీ తోటలు, గుబురుగా పెరిగిన చెట్లు. సందిడికి లొంగని పనసకాయలను మోస్తున్న పనసచెట్లు, అరటితోటలు, పందిరిలా అలుముకున్న మామిడి తోటలు, ఇంద్ర ధనస్సులా మెరిసే రకరకాల క్రోటన్సులు.

అక్కడే వాటిమధ్య పనిచేసేవాళ్ళకి ఆ వాతావరణం ఎలా వుంటుందో తెలీదుగాని, ఎప్పుడైనా అటు వెళ్లిన వాళ్ళకి ఆ పరిసరాలు వదిలి రాబుద్ది కాదు.

కడియపులంక దగ్గరతోన్నకొద్ది మల్లితోటలు ముమ్మరంగా అగుపిస్తాయి.

నింగి ముచ్చటపడి ఆకుపచ్చరంగు చీర సింగారించుకొని నేలమీద వాలినట్లున్న విశాలమైన మల్లితోటది. దట్టంగా మొగతొడిగింది. అక్కడక్కడ విరిసిన మల్లెలు చుక్కల్లా మెరుస్తున్నాయి. విరిసిన మల్లెల మీంచి వీచే చిరుగాలి సువాసనలను పులుముకుని దారినపోయే వాళ్ళకి గిలిగింతలు పెడుతోంది. లంకల నుంచి వచ్చిన కన్నెపిల్లల దండు, తోట మధ్యనుంచి వున్న గట్టునే నడచి మోటారు షెడ్ దగ్గరికి చేరింది. షెడ్ లోంచి చినకాపు బయటకొచ్చి "తక్కినోళ్ళేరే?" అన్నాడు.

"అందరికీ మేం దారం కట్టావేంటి?" అంది సీత.

"యిది బొత్తిగా సిసీంద్రీ అయిపోతంది. యేవేరత్తనం. తతిమ్మా వోళ్ళు వత్తన్నారా!" అన్నాడు చిన్నకాపు.

"వత్తారులెండి ముందు మా మునుండ్ యిడదీసి మాకిచ్చెయ్యండి మేం కోత మొదలెడతాం" అంది రత్నం.

చిన్నకాపు పంచాయితీ బోర్డు మెంబరు నరసయ్యగారబ్బాయి. దోర వయసువాడు, ఊళ్ళోని అందగాళ్ళలో ఒకడు. చేసేది పొలంపనే అయినా మల్లిపూవులాంటి తెల్లని గ్లాస్కోపంచి, మీగడ తరకలాంటి సిల్కుచొక్కా తొడుక్కుంటాడు. బురదలోకి దిగకుండా వ్యవసాయం చేయించుకునేటంత ఆస్తి గలవాడు గాబట్టి అతనికలా సరిపోతుంది.

"సరే పదండే" అని తోట పొడవునా పదేసి వరసల వంతున ఒకో మునుండ్ ఏర్పాటుచేసి ఒక్కొక్కళ్ళకే యిచ్చాడు.

వాళ్ళు మొగ్గులు కోయడం మొదలుపెట్టారు.

నూనెకు ముఖం వాచిన రుప్పతలలు, చిరిగిన జాకెట్లు, కచ్చాపోసిన మొద్దు పరికిణీలు ఆ మల్లెమొక్కల వరసల మధ్య నడుములు వంచి కదులుతున్నాయి. ఆ పిల్లల వేళ్ళు నేర్పుగా గింజలేరుకునే పిచుక ముక్కుల్లా విపుగా ఎదిగిన మల్లిమొగ్గుల్నే కోస్తున్నాయి. ఎదగని పింది మొగ్గుల్ని విరిసిన పువ్వుల్ని వదిలేస్తున్నాయి. ఒక్కోపిల్ల విరిసిన పువ్వుల్ని తుడిమి చింపిరితలలో ముడుచుకుంటోంది. వంచిన నడుం ఎత్తకుండా, ఓ చేయి మోకాలుమీద ఆన్చి, మరోచేత్తో మధ్య మధ్య చింపిరి జుట్టును ఎగదోసుకుంటూ మొగ్గుల్ని తుంపి వడిలో పోసుకుంటూ ముందుకు పోతున్నారు వాళ్ళు. మధ్య మధ్య నడుంలాగి ఒకోసారి నిలబడి వళ్ళు విరుచుకుని మళ్ళీ వంగి కోత మొదలెడుతున్నారు.

మోలారు షేడ్ దగ్గర నిలబడిన చినకాపు అప్పడప్పడు ఒక్కొక్కళ్ళ మునుంలోనే నడిచి “ఏయ్ పిల్లా! మొగ్గునాదిలేత్తన్నావ్. రేపటికి పువ్వులెందుకూ పనికిరాకుండా పోతాయ్ యిలాకోత్తే నీకు మొగ్గు లెక్కువెట్టను మరి” అంటూ పువ్వుకోసే పిల్లల్ని గదమాయిస్తున్నాడు. అందులో ఓ పిల్ల “ఎక్కడో ఓ మొగ్గు సెయ్ తాటిపోతే, అంతలోకే సణగాలేంటి?” అని బుంగమూతి పెట్టి కోపంగా చూచింది.

“సరిసర్లే కానియ్” అని ముందుకు సాగాడు చినకాపు.

“యేవే సీతా! నీ మునుఁవలో పిందికూడా ఆపడ్డంలేదు. మొత్తం తుంపేత్తన్నావేటి?”

“మరే బాగా కోత్తేనేమో మొత్తం తుంపేత్తన్నావా - అంటావ్, మొగ్గువుండి పోతేనేమో వదిలేత్తన్నావా? - అంటావ్. నిన్నెవత్తి కట్టుకుంటాదో కాని నీతో యాగటం కట్టవే.”

“ముది పేరక్క మా బామ్మలా మాటాడతాది. దీనితస్సాదియ్యా” అని షేడ్ దగ్గరకు వెళ్ళిపోయాడు చినకాపు.

సూర్యోదయానికి ముందువచ్చి కోతమొదలుపెట్టిన ఆ పిల్లలు పదకొండు గంటలవరకు పూలుకోసి, షేడ్ దగ్గరికి చేరారు, అక్కడ పరచివున్న తడిచాపమీద ఒక్కొక్కళ్ళే వడిలోని మొగ్గుల్ని దిమ్మరపోసారు. దోసడు దోసడు మొగ్గుల్ని తిరిగి ఆ పిల్లల ఒళ్ళలో పోసాడు చినకాపు. ఆ మొగ్గులట్టుకుని ఎవరి యిళ్ళకు వాళ్ళు వెళ్ళిపోయారు పిల్లలు.

మల్లెలకాలంలో ఇది నిత్యం జరిగే సంగతి.

సాయంత్రపువేళ ఒక్కొక్క పిల్లే ఆ మల్లిమొగ్గుల్ని ఓ చిన్నజంగిట్లో పోసుకుని వాళ్ళవాళ్ళ వీధిల్లో అమ్ముకుంటారు.

వేసవి రాత్రికి పండువెన్నెల, మల్లిమొగ్గులు, లేనిదే నిండుతనం వుండదేమో; అందుకే ఏమాత్రం సాగున్న యిల్లాలైనా ఆ రోజులలో మల్లిమొగ్గులు కొని తీరుతుంది.

మల్లిమొగ్గులు కోసే ప్రతిపిల్లా ఆ రోజులలో అలా ఏబై అరవై పైసలు సంపాదిస్తుంది.

నిజానికి ఆ పిల్లలు కూలీపిల్లలు కాదు. అటు మధ్యతరగతికి అందుకోలేక, యిటు తెగించి కూలీపని కెళ్ళలేక మధ్యలో సతమతమయ్యే మరీ చిన్న సంసారాల్లోని పిల్లలు వాళ్ళంతా. అందుకే ఆ వయసు పిల్లలు, కొంతలోకొంత గౌరవంగా సంపాదించిన ఆ డబ్బుల్ని చన్నీళ్ళకి వేడినీళ్ళలా ఆ సంసారాలు వాడుకుంటాయి. ఇంకో రెండు మూడేళ్ళుపోతే ఆ పిల్లలే విరిసిన పూవులై పెళ్ళిళ్లు చేసుకుని యింక బయటికి రారు. మగవాడి నీడలో తినో తినకో బతుకుతారు.

అందరి పిల్లల్లాగే సీతా అమ్ముతుంది మల్లిమొగ్గులు. కాని సీత ఎక్కువగా తిరిగి అమ్మునక్కర్లేదు. సీత వీధిలోని పెద్దరుగుల లోగిలి వాళ్ళే సీత మొగ్గులన్నీ కోనేస్తారు. ఆ పెద్దరుగులవాళ్ళకంతా వూడుపుచేనే వుంది. వాళ్ళకి మల్లితోట లేదు. కాని వాళ్ళ పాప ఆ రోజుల్లో రోజూ పూలజడ వేసుకుంటుంది. పాప అమ్మ నిత్యం కనకాంబ్రాలు మల్లెలు కలిసి అల్లిన మాలని శిఖనిండా చుట్టుకుంటుంది.

అప్పడప్పుడు పాప పూలజడ చూసి, తనూ అలాంటి జడ వేసుకోవా లెప్పుడైనా అని సరదాపడేది సీత - మనసులోనే.

మళ్ళీ అంతలోనే "తను జడవేసుకోవడమే నాలుగైదు రోజులకోసారి గాని కుదరదు. ఏ వాసననూనెలు రాయకపోయినా తనది చమ్మకాయలా భారీ జడ. దానికే అమ్మ చాలీచాలకుండా రాస్తుంది నూని. ఇంక పువ్వులన్నీ జడలో సింగారించుకుంటే నూనెలా వస్తుంది?" అని వయసుకు మించి ఆలోచించుకుని సరిపెట్టుకుంటుంది.

అక్కడికీ మనసు తీరక బాగా విరిసిన మొగ్గుల్ని ఏ పొట్లాలదారంతోటో బక్కచిక్కిన మాలకట్టి ఆ రుప్పలాంటి తలలోనే ముడుచుకుంటుంది సీత. సీతేకాదు, సీతలాంటి ఆ పిల్లలు చాలామంది అంతే.

తోటదగ్గర చాపమీద పోగైన మొగ్గుల్ని బుట్టలోకెత్తి, నీళ్ళు జల్లి దగ్గరలోవున్న పట్టణాలకి, పొరుగుార్లకి బస్సులమీద సైకిళ్ళమీద పంపేస్తాడు చిన్నకాపు.

అలా ప్రతి మల్లెలకాలంలోను పూసిన మొగ్గులన్నీ ఆ కన్నెపిల్లల చిన్నారివేళ్ళు కోస్తాయి. ఆ మొగ్గులన్నీ బుట్టల్లో కిక్కిరిసి ఎక్కడికో పోతాయి. రాతివిగ్రహాల శిరస్సులనో, మెడలనో, కొత్త దంపతుల పాన్సుమీదనో, యిల్లాలి సిగలోనో, వెలయాలి వయ్యారంలోనో, సరసుని ముంజేతినో - వాడి మరునాటికి పెంటపోగులోకి చేరతాయి.

కాని ఆ పూలపిల్లల తలలు నూనెకి పూలకి ఎదురుచూస్తూనే వుంటాయి.

ఓనాడు సీతతల్లి రత్తమ్మ తీరుబడి చేసుకొని, సీతను ముందు కూర్చోబెట్టుకుని, తలకి నూనెరాసి, చిక్కుతీసి జడలేస్తోంది. జడ పూర్తి కావస్తోంది.

"అమ్మా" అంది సీత గారాబంగా.

"ఊఁ" అంది రత్తమ్మ నూలుతాడు జడ చివర ముడివేస్తూ.

"మల్లెపూల జడేసుకోవాలనుందే"

"అయ్యో సోదైం యిప్పుడు పూలజడెందుకే? పెళ్ళనా కార్యం అనా?"

“పెళ్ళికేకాని యేసుకోరేటి పూలజడ?”

“లేకపోతే రోజూ పూలజడేసుకుని పల్లకివెక్కి వూరేగుతావేటి?” అంది రత్తమ్మ జడను సాపుచేస్తూ.

“మరట్టాగైతే మన పెద్దరుగులింటి పాప నాకంటిసిన్నది రోజూ యేసుకోటం లేదేటి?” సీత బిక్కమొగం పెట్టి అంది. రత్తమ్మ మనస్సు చివుక్కుమంది. తలమీద చేయివేసి నిమురుతూ, “అళ్ళు సాగున్నోళ్ళమ్మ, మీ అయ్య బతికుంటే, నీకూ పూలజడేసేదాన్నే, నువ్వు పూలజడేసుకుంటే నాకు మాత్రం సూడాలనిలేదా అమ్మ, మనకి సాగకకాని” అంది రత్తమ్మ జాలిగా.

అలా రత్తమ్మ మాట్లాడడంతో సీత మరికాస్త గారాబానికిపోయి, “మొగ్గులు నేనే తెత్తాను కాదంటే. ఓ పాలు పూల జడయ్యేమ్మా” అంది గోముగా.

“చూడమ్మా? నీకింకా తెలియని తనం. నువ్వు మొగ్గులమ్మితే రోజూ ఓ అర్ధరూపాయి డబ్బులొత్తన్నాయి. తమ్ముడు సదువుకుంటానే రోజూ సందాలమాటు గేదని మేపుకొత్తన్నాడు. సేసేది కూలిపనే ఐనా; మీ మామయ్య ఎవరో ఒకర్నడిగి అప్పడప్పుడు ఓ మోపుగడ్డడేత్తన్నాడు. ఆ గేది పాలమ్ముకుంటా వుంటే రోజూ రెండో మూడో పడతన్నాయి. నువ్వుట్టుకొచ్చిన డబ్బులు, ఆ పాలడబ్బుపెట్టి యీదినపడకుండా రోజులు చింపుకొత్తన్నాం. నేను కూలిపని కెడదావంటే మనోళ్ళలో ఆ రివాజు లేదు. మిమ్మల్నిద్దరినీ నాకొదిలేసి మీ అయ్య ఎల్లిపోయాడు. మీ అయ్యేవుంటే నీకెన్ని ముద్దు ముచ్చట్లు తీరిసేవాడో. పోనీలే అమ్మా నీ సరదా నేనెందుక్కాదనాలి? యీపాలి జడేసినప్పుడు నువ్వు తెచ్చుకున్న మొగ్గులతో ఎంత జడొత్తే అంతజడే పల్చగానేనా యేసుకుందువు గాని” అంది రత్తమ్మ యింటి భారాన్ని కన్నకూతురుతో చెప్పడంలో అప్పటికే రత్తమ్మ గొంతు జీరవోయింది. కళ్ళు చెమ్మగిలి ఓ నీటిబొట్టు సీత భుజంమీద రాలింది.

సీత వులిక్కిపడి వెనక్కితిరిగి తల్లిముఖం చూసింది. రత్తమ్మ కళ్ళను పమిటకొంగుతో వత్తుకుంది.

సీత మెల్లగా అంది - “పూలజడొద్దులే అమ్మ. పెళ్ళికే యేసుకుంటాను.”

రత్తమ్మ సీతని గుండెల కదుముకుంది.

నాలుగు మల్లెపూల కాలాలు గడిచిపోయాయి. చిన్నకాపు మరో రెండెకరాల మల్లెతోటని వున్నతోటకి కలిపాడు. ఓ పంచాయితీ ఎలక్షన్ జరిగింది. పాత ప్రెసిడెంటే మళ్ళీ ప్రెసిడెంటుగా ఎన్నికయ్యాడు.

చిన్నకాపు తండ్రి నరసయ్య ఈసారి వైస్ ప్రెసిడెంటు అయ్యాడు. పూలుకోసే పిల్లలు అలాగే అవే చింపిరితలలతో మొగ్గుకోతకి వస్తున్నారు. చిన్నకాపుకి పెళ్ళయ్యింది.

సీత వరదొచ్చిన నదిలా నిండుగా తయారయింది. ఓణీలు వేసుకుంటోంది. జాకెట్టు కాస్త చిరిగినా, బట్టలు బాగోకపోయినా బయటికెళ్ళడానికి సిగ్గుపడుతోంది. తల నాలుగైదు రోజులకోసారి నూనిరాసి దువ్వుకున్నా, రోజూ పైపైన దువ్వెనతో దువ్వుకుంటోంది. ఇంకా పెళ్ళి కాకపోవటంతో అందరితోపాటే పూలకోతకి

మల్లెతోట గట్టున పిల్లలతో కలిసి నడుస్తుంటే, ఆ పిల్లలందరి కని తనే పెద్దదానిలా అనిపించింది సీతకి. ఎందుకో సిగ్గుముంచుకొస్తోంది, వెళ్ల దగ్గర చినకాపు మడత మంచమీద పీఠం వేసుకొని కూర్చున్నాడు. అతని కన్నెత్తి చూడాలన్నా, పలకరించాలన్నా సిగ్గేసిపోతోంది సీతకి. పిల్లలంతా తోటలో దిగారు. కోత మొదలెట్టారు. సీత యింకా దిగలేదు. ఓణి కొంగును పళ్ళో పట్టి నములుతూ చినకాపు ముందే నిలబడింది.

“ఏటేటి కత? మరీ జోరుగా ముత్తాబయావ్” అన్నాడు.

“నాకు-నాకు పెళ్ళి”

“ఎప్పుడే?”

“యింక రెండ్రోజులుంది.”

“అదా సంగతి. ఏలూయింత టింగురంగునా వుందనుకున్నాను. ఇంతకు పెళ్ళికొడుకుదేవూరట.”

“ఏమో నాకు తెల్లు” అని తూనీగలా తోటలోకి దూకింది. మొగ్గల్ని పలాకీగా తుంపసాగింది.

వంగి మొగ్గల్ని ఎంతో నేర్పుగా మునివేళ్ళతో కోస్తూన్న సీతని - ఒక క్షణంపాటు రెప్పొర్చకుండా చూసాడు చినకాపు. ఎన్నడూ అల్లరి పిల్లలా అగుపిసే సీత ఆరోజు మెత్తగా, విరిసిన పువ్వులా అగుపించిందతనికి. కొత్త కొత్త కోరికలు వూరి మనసు తుమ్మెదలై ‘ఝం’మంటోంది. చేతి కందిన ఖజానా యింకో రెండు రోజులలో పరారీ అయిపోతున్నట్లనిపించింది చినకాపుకి.

మధ్యాహ్నం వేళకి మొగ్గకోత అయిపోయింది. పిల్లలంతా మొగ్గ పట్టుకొచ్చి చాపమీద దిమ్మరపోసారు. ఆఖరుకి సీతా దిమ్మరపోసింది. సీత ఆ రోజున చాలా మొగ్గకోసింది.

“మొగ్గ తుంపడంలో చేయి బాగా తిరిగినట్టుంది” అన్నాడు చినకాపు ఏదో ఒకటి అనాలన్న సరదాతో.

“ఆరేల్లబట్టి కోత్తుంటే తిరక్కేమవుద్దేటి?” అంది సీత ఋణం మీద పడుతున్న ముంగురులను వెనక్కి నెడుతూ.

మొగ్గకోసిన పిల్లలందరికి దోసెడు దోసెడు మొగ్గలెట్టాడు. ఒక్కొక్క పిల్లే ఇంటిముఖం పట్టింది. సీతమాత్రం ఇంకా నిలబడే వుంది.

“ఏం ఇంకా నిలబడ్డావు!” అన్నట్టు చూసాడు చినకాపు.

“నా పెళ్ళికి....” అని సిగ్గుపడింది సీత.

“నే రావాలా?”

“మాలాటోళ్ళింటికి మీలాటి పెద్దోళ్ళెందుకొత్తారేటి?”

“పిలితే తెలుస్తాది? వత్తారో, రావో?”

“సరే అదీ సూత్తాను. ఆవలెల్లండి పెళ్ళి - తప్పకుండా రావాలి.”

“ఓ?”

“మరినాకు పువ్వులు కావాలి.” నేలని బొటనవేలుతో రాస్తూ అడిగింది సీత.

“యిరిసినకాడికి కోసుకో.”

“అబ్బ మరిసిపోయి అన్నానులే. అదే మొగ్గకావాలి.”

“దోసెడు వాళ్ళో పోసుకుని అప్పుడే పరగడపా?”

“ఇప్పుడు కాదు ఎల్లండి సందాలకి.”

“ఆయాల కోతకొత్తావుగ పెడతాలే.”

“పెడతం అంటే మామూలు దోసెడుకాదు. నాలుగు దోసెల్లుదాకా పెట్టాలి. కావాలంటే డబ్బులిచ్చేత్తానులే. కాదంటే నేనీ వూరువదిలేసి ఎల్లీలోగా నాలుగు రోజులు వట్టినే కోసిపోతాను.”

“అదిసరేలే అంత మొగ్గ ఎందుకే.”

“పూలజడేసుకోవాలని...” జడని వేలికి మెలిపెడుతూ అంది సీత. మొగ్గ తొడిగిన సిగ్గు విరబూసినట్లు నవ్వేసింది.

“అదా సంగతి. వట్టి పూలజడేం కర్మే? నీకు కావాలంటే పూలజడ, పూలజాకెట్టు, పూలచీర, పూలపానుపు - అన్నిటికి సరిపోయేటన్ని పూలు యిత్తాను సరేనా” అంటూ ఒళ్ళు విరుచుకి, ఒక్కడుగు ముందుకేసాడు. బుగ్గమీద చిటిక వేయబోయేడు చినకాపు చనువుకొద్ది. చనువు రంకెవేస్తే - సిగ్గు తుర్రుమంది.

వయసొచ్చిన సీతకి అప్పటికే సిగ్గుతో బుగ్గలెర్రబడ్డాయి. చేతికందకుండా పరుగెత్తింది. చినకాపు నవ్వుకుని, కోరికల్ని గుటకలుమింగి మొగ్గని బుట్టల కెత్తించడంలో మునిగిపోయాడు.

☆

☆

☆

అనుకున్న ప్రకారం పెళ్ళి రేపనగానూ మొగ్గకోతకొచ్చింది సీత. అందరితోపాటు మొగ్గకోస్తోంది. మనసునిండా తీయని ఆలోచనలు ఉక్కిరిబిక్కిరి కావడంతో చేయి ముందుకు జరగడంలేదు.

అంతలో షేడ్ దగ్గరనుంచి “యాయాల కాత్త సిన్న మొగ్గులుకూడా వదలకుండా కోసెయ్యండే” అని అరిచాడు చినకాపు.

‘నాకు మొగ్గలెట్టటం కోసవే సిన్న మొగ్గులుకూడా కోసెయ్యమంటున్నాడు చిన్నకాపు మంచోడు’ అనుకుంది సీత. ఓసారి నడుం ఎత్తకుండానే ఓరగా చూసింది అతన్ని, అదే సమయానికి అతనూ చూసాడు సీతని. కళ్ళు కలసి నవ్వుకున్నాయి. యిద్దరూ చెరోరకంగాను అర్థంచేసుకున్నారు ఆ నవ్వుని.

మొగ్గకోత పూర్తయిన తరువాత అందరూ మొగ్గంతా చాపమీద దిమ్మరపోసారు. ఇంక చినకాపు వాళ్ళందరికి దోసెడు దోసెడు మొగ్గపెట్టడమే తరవాయి.

“ఇయ్యాల మీకెవరికి మొగ్గలెట్టను. మీ అందరికి డబ్బులిత్తాలెండి రేపు” అన్నాడు చినకాపు.

“నాకోసమే యీళ్ళందరికి మొగ్గలెట్టకుండా డబ్బులిత్తానంటున్నాడు ఓ బుట్టే యిత్తాడేమోనాకు” అనుకుంది సీత.

“మరినాకు పువ్వులు కావాలి.” నేలని బొటనవేలుతో రాస్తూ అడిగింది సీత.

“యిరిసినకాడికి కోసుకో.”

“అబ్బ మరిసిపోయి అన్నానులే. అదే మొగ్గకావాలి.”

“దోసెడు వాళ్ళో పోసుకుని అప్పుడే పరగడపా?”

“ఇప్పుడు కాదు ఎల్లండి సందాలకి.”

“ఆయాల కోతకొత్తావుగ పెడతాలే.”

“పెడతం అంటే మామూలు దోసెడుకాదు. నాలుగు దోసెల్లుదాకా పెట్టాలి. కావాలంటే డబ్బులిచ్చేత్తానులే. కాదంటే నేనీ వూరువదిలేసి ఎల్లలోగా నాలుగు రోజులు వట్టినే కోసిపోతాను.”

“అదిసరేలే అంత మొగ్గ ఎందుకే.”

“పూలజడేసుకోవాలని...” జడని వేలికి మెలిపెడుతూ అంది సీత. మొగ్గ తోడిగిన సిగ్గు విరబూసినట్లు నవ్వేసింది.

“అదా సంగతి. వట్టి పూలజడేం కర్మే? నీకు కావాలంటే పూలజడ, పూలజాకెట్టు, పూలచీర, పూలపానుపు - అన్నిటికి సరిపోయేటన్ని పూలు యిత్తాను సరేనా” అంటూ ఒళ్ళు విరుచుకి, ఒక్కడుగు ముందుకేసాడు. బుగ్గమీద చిటిక వేయబోయేడు చినకాపు చనువుకొద్ది. చనువు రంకెవేస్తే - సిగ్గు తుర్రుమంది.

వయసొచ్చిన సీతకి అప్పటికే సిగ్గుతో బుగ్గలెర్రబడ్డాయి. చేతికందకుండా పరుగెత్తింది. చినకాపు నవ్వుకుని, కోరికల్ని గుటకలుమింగి మొగ్గని బుట్టల కెత్తించడంలో మునిగిపోయాడు.

☆

☆

☆

అనుకున్న ప్రకారం పెళ్ళి రేపనగానూ మొగ్గకోతకొచ్చింది సీత. అందరితోపాటు మొగ్గకోస్తోంది. మనసునిండా తీయని ఆలోచనలు ఉక్కిరిబిక్కిరి కావడంతో చేయి ముందుకు జరగడంలేదు.

అంతలో షేడ్ దగ్గరనుంచి “యాయాల కాత్త సిన్న మొగ్గులుకూడా వదలకుండా కోసెయ్యండే” అని అరిచాడు చినకాపు.

‘నాకు మొగ్గలెట్టటం కోసవే సిన్న మొగ్గులుకూడా కోసెయ్యమంటున్నాడు చిన్నకాపు మంచోడు’ అనుకుంది సీత. ఓసారి నడుం ఎత్తకుండానే ఓరగా చూసింది అతన్ని, అదే సమయానికి అతనూ చూసాడు సీతని. కళ్ళు కలసి నవ్వుకున్నాయి. యిద్దరూ చెరోరకంగాను అర్థంచేసుకున్నారు ఆ నవ్వుని.

మొగ్గకోత పూర్తయిన తరువాత అందరూ మొగ్గంతా చాపమీద దిమ్మరపోసారు. ఇంక చినకాపు వాళ్ళందరికి దోసెడు దోసెడు మొగ్గపెట్టడమే తరవాయి.

“ఇయ్యాల మీకెవరికి మొగ్గలెట్టను. మీ అందరికి డబ్బులిత్తాలెండి రేపు” అన్నాడు చినకాపు.

“నాకోసమే యీళ్ళందరికి మొగ్గలెట్టకుండా డబ్బులిత్తానంటున్నాడు ఓ బుట్టే యిత్తాడేమోనాకు” అనుకుంది సీత.

ఇంతలో రోజూ మొగ్గ బుట్టలకెత్తే నౌకర్లు కాకుండా ప్రెసిడెంటుగారి నౌకర్లు వచ్చారు.

“వచ్చారా! యీ యాల్టి మొత్తం మొగ్గది. అట్టుకెళ్ళండి” అన్నాడు చినకాపు.

ప్రెసిడెంటుగారి నౌకర్లు మొత్తం మొగ్గని బుట్టలో కెత్తుతున్నారు.

సీత నోరు మెదపకుండా చూస్తూ బొమ్మలై నుంచుంది. మొగ్గలిస్తానని దగాచేసినందుకు చినకాపుని చూస్తే వళ్ళు మండిపోతోంది సీతకి.

“ఎన్నాళ్ళబట్టో పువ్వుల జడకోసం సరదా పడ్డాను. అడిగినదానికంటే ఎక్కువ మొగ్గ యిత్తావని మాటిచ్చావు. చివరకిలా మాట తప్పతానా? నువ్వు రెండు నాలికల మనిషివి” అని ముఖాన కొట్టినట్టు అనాలనుకుంది సీత.

వచ్చినవాళ్ళు పూల బుట్టలట్టుకుని వెళ్ళిపోయారు.

అంతలోనే చినకాపు సీతని చూసి “అయ్యో? నీ సంగతే మరచిపోయానే. అతల ప్రెసిడెంటుగోరమ్మాయి పెళ్ళని కబురోచ్చింది వున్న మొగ్గంతా పంపమన్నారు పూలకారు కడతారట. పూలమండపం కడతారట. మరికాదంటే బాగోదు సూడు. ఈ పాలెప్పడేనా పట్టుకెడుదువుగానిలే” అని వెళ్ళిపోయాడు చినకాపు.

‘మాలాంట్లో కిచ్చిన మాట తప్పినా పరవాలేదులే పెద్దోళ్ళకిచ్చిన మాట తప్పకు, మాదేవుంది? మా కోరికలదేవుంది? సిన్నోళ్ళం’ అనుకుని సీత దిగాలుపడి, అడుగులో అడుగేసుకుంటూ యిల్లు చేరింది వట్టి చేతులతో.

పెళ్ళి జరిగిపోయింది, ఇవతల వీధిలో సీతపెళ్ళి, అవతల వీధిలో ప్రెసిడెంటు గారమ్మాయి పెళ్ళి ఒకే ముహూర్తానికి జరిగిపోయాయి. ఆరోజున ఊళ్ళోని పువ్వులన్నీ ప్రెసిడెంటు గారింటి కెళ్ళాయి.

సీత సాదాజడ వేసుకుంది. సాదాపల్లకీలో పెళ్ళికొడుకుతో కలిసి ఎక్కింది. యిరుగుపొరుగు పిల్లలు సరదాపడి, సీతముందు కొందరు పెళ్ళికొడుకుముందు కొందరు కూర్చున్నారు. పల్లకీముందు ఊళ్ళోని భజంత్రీలు, పిల్లసన్నాయి, డప్పుల మేళం వున్నాయి. రెండు పెట్రోమాక్స్ లైట్లు-పల్లకీ దగ్గరొకటి డప్పులమేళం దగ్గరొకటి పట్టుకుని వాళ్ళవాళ్ళే నిలబడ్డారు.

పెళ్ళి జరుగుతున్నా మనసులోని తీరనికోరిక, జరిగిన అవమానం సీత మనసుని కుమ్మరిపురుగులా దొలుస్తూనే వున్నాయి.

వాళ్ళ వీధంతా వూరేగి పెద్ద వీధిలోకి ఊరేగింపు మళ్ళబోతోంది. ‘అంగడి యీతసెట్టు కాలుతున్నారు’ అని అరిచారెవరో.

ఆ వీధిలోని జనం అంతా-అంతరాత్రివేళా బయటకు వచ్చి కాలుస్తున్న బాణాసంచాని చూస్తూ నిలబడ్డారు. వీధిలో కల్రూటలకి కట్టేసున్న దూడలు బెదురుతూవుంటే, రైతులు దూడలదగ్గర నిలబడి వాటిని దువ్వుతూ బాణాసంచా కాల్పుని చూస్తున్నారు.

పల్లకీ ఎత్తుకున్న ఓ చాకలి ‘ప్రెసిడెంటుగోరూరేగింపనుకుంటానురా సానా పొడుగున్నాదిరా ఇప్పుడప్పుడే తెవల్లు’ అన్నాడు వెనకవాడితో.

వెనకవాడు పల్లకీ బొంగుకి బోటుకర్రని బోటుపెట్టి చెవిలో చుట్ట తీసి తాపీగా ముట్టించాడు.

బాణాసంచా ముందుకు కదిలింది. తరువాత డప్పులమేళం - ఢంకా నాబత్ఖానా - సామర్లకోట బ్యాండ్ మేళం - సాయబు డోలుసన్నాయి - దాని తరువాత మురమండ బోగం మేళం.

మేళంముందు చినకాపు అగుపించాడు సీతకి.

'కలోళ్ళ పెళ్ళిలో కలోడు. నా పెళ్ళికెందుకొత్తాడులే' అనుకుంది సీత.

తరువాత పూలకారు అగుపించింది. ఊరేగింపు పొడవునా అటోపది, యిటో పది గాస్లెట్ల నెత్తుకుని తూర్పుజనం. ఆ వెలుగులో పూలతో నిండిన పూలకారులో ప్రెసిడెంటుగారమ్మాయి, సూటువేసుకుని బొమ్మలా కూర్చున్న పెళ్ళికొడుకు అగుపించారు సీతకి.

'కారులోవాళ్ళెక్కడా అగుపించకుండా పూలతోరణాలుతో కప్పేసారు కారుని' అనుకుంది సీత.

'ప్రెసిడెంటు గారమ్మాయి ఎక్కినకారు కాబట్టే, పాత యినపముక్కే అయినా పూలతో నిండిపోయింది. నేను మనిషినే అయినా నేనా కారు పాశం చేయలేదు. నేను పువ్వుల్లో పుట్టాను. పువ్వుల మధ్య పెరిగాను, తిరిగాను. రోజూ పువ్వులు కోసాను. అందుకే పూలకికూడ నే వెగటైపోయాను. పూలకి నోచుకోలేదు. పూలజడ కోరిక తీరనేలేదు. లేనోళ్లయింట్లో పుట్టిన మనిషికంటే వున్నోళ్లెక్కినకారే నయం. యిదెన్నాళ్ళో?' అనుకుంది సీత.

ప్రెసిడెంటుగారమ్మాయి వూరేగింపు వెళ్ళిపోయింది. వీధంతా చీకటయిపోయింది. అంతా మసగ మసగా అగుపించింది సీతకి - కొంతసేపు, తరువాత తన వూరేగింపు వెలుగులోనే అంతనీ స్పష్టంగా చూడగలిగింది.

★ ★ ★